



హైదరాబాద్ ప్రపంచ పెట్టుబడులకు కేంద్రం!

- ★ టీజిఐఐసి చైర్ పర్సన్ నిర్మలా జగ్గారెడ్డి ★
- ★ సీఎం రేవంత్ రెడ్డి, మంత్రి శ్రీధర్ బాబుతో కలిసి బయో ఏషియా 2026 సదస్సులో పాల్గొన్న నిర్మలా జగ్గారెడ్డి

సంగారెడ్డి, ఫిబ్రవరి 17 (సిరి న్యూస్): హెచ్ఐసీసిలో మంగళవారం నిర్వహించిన "బయో ఏషియా 2026" ప్రారంభోత్సవంలో ముఖ్యమంత్రి రేవంత్ రెడ్డి, మంత్రి శ్రీధర్ బాబు, టీజిఐఐసి చైర్ పర్సన్ నిర్మలా జగ్గారెడ్డి పాల్గొన్నారు. ఈ సందర్భంగా సదస్సులో ముఖ్యమంత్రి రేవంత్ రెడ్డి మాట్లాడుతూ 23 సంవత్సరాల క్రితం బయోఏషియా ప్రారంభమైనప్పుడు, హైదరాబాద్ అంటే చార్మినార్, బిర్లానీ, ఔషధ తయారీ, సాఫ్ట్వేర్ నగరం అన్న గుర్తింపు ఉండేదన్నారు. నేడు హైదరాబాద్ ప్రపంచ వ్యాప్తిలో తయారీ కేంద్రంగా నిలిచిందని వివరించారు. దూరదృష్టి గల నాయకత్వం, సృష్టమైన విధానాలు, నైపుణ్యంతో కూడిన మానవ వనరులు, ప్రతిష్టాత్మక విద్యాసంస్థలు.. ఈ బలాల ఆధారంగా హైదరాబాద్ గ్లోబల్ కెపబిలిటీ సెంటర్లకు, పరిశోధన, డిజైన్లో విశిష్టతకు ప్రపంచ కేంద్రంగా ఎదిగిందన్నారు. గత రెండు సంవత్సరాలలోనే, జీవవిజ్ఞాన రంగంలో రూ. 73,000 కోట్లకు పైగా పెట్టుబడులు వచ్చాయన్నారు. మంత్రి శ్రీధర్ బాబు మాట్లాడుతూ ఫార్మా రాజధానిగా పేరొందిన హైదరాబాద్ ను "ల్యాబ్ రేటర్ ఆఫ్ ది వ్యూచర్" గా

తీర్చిదిద్దాలన్నదే తమ ప్రభుత్వ సంకల్పమని పేర్కొన్నారు. 2030 నాటికి లైఫ్ సైన్సెస్ రంగంలో 25 బిలియన్ డాలర్ల పెట్టుబడులను రాష్ట్రానికి తీసుకొచ్చి కొత్తగా 5 లక్షల మంది యువతకు ఉపాధి అవకాశాలను కల్పించాలని లక్ష్యంగా పెట్టుకున్నామన్నారు. టీజిఐఐసి చైర్ పర్సన్ నిర్మలా జగ్గారెడ్డి మాట్లాడుతూ బయో ఏషియా 2026 వంటి సదస్సులు హైదరాబాద్ కేంద్రంగా జరగడం మనకు గర్వ కారణమన్నారు. ముఖ్యమంత్రి రేవంత్ రెడ్డి, పరిశ్రమల శాఖ మంత్రి శ్రీధర్ బాబు ల సమిష్టి కృషితో ప్రపంచ పెట్టుబడుల కేంద్రంగా హైదరాబాద్ మారిందన్నారు. ప్రపంచ స్థాయి సగరంగా హైదరాబాద్ నిలిచేందుకు తెలంగాణ ప్రభుత్వం కట్టుబడి ఉందన్నారు.

తీర్చిదిద్దాలన్నదే తమ ప్రభుత్వ సంకల్పమని పేర్కొన్నారు. 2030 నాటికి లైఫ్ సైన్సెస్ రంగంలో 25 బిలియన్ డాలర్ల పెట్టుబడులను రాష్ట్రానికి తీసుకొచ్చి కొత్తగా 5 లక్షల మంది యువతకు ఉపాధి అవకాశాలను కల్పించాలని లక్ష్యంగా పెట్టుకున్నామన్నారు. టీజిఐఐసి చైర్ పర్సన్ నిర్మలా జగ్గారెడ్డి మాట్లాడుతూ బయో ఏషియా 2026 వంటి సదస్సులు హైదరాబాద్ కేంద్రంగా జరగడం మనకు గర్వ కారణమన్నారు. ముఖ్యమంత్రి రేవంత్ రెడ్డి, పరిశ్రమల శాఖ మంత్రి శ్రీధర్ బాబు ల సమిష్టి కృషితో ప్రపంచ పెట్టుబడుల కేంద్రంగా హైదరాబాద్ మారిందన్నారు. ప్రపంచ స్థాయి సగరంగా హైదరాబాద్ నిలిచేందుకు తెలంగాణ ప్రభుత్వం కట్టుబడి ఉందన్నారు.

అంతర్జాతీయ కిక్ బాక్సింగ్లో గీతం విద్యార్థికి కాంస్య పతకాలు

పటాన్ చెరు ఫిబ్రవరి 17, (సిరి న్యూస్): హైదరాబాద్లోని గీతం డీమ్ విశ్వవిద్యాలయంలో చివరి ఏడాది బీ.టెక్. (సీఎస్ఈ) విద్యార్థి ఎస్.పీ రేండ్ ఫిబ్రవరి 4 నుంచి 8 వ తేదీ వరకు న్యూఢిల్లీలోని ఇందిరా గాంధీ అరీనా లో నిర్వహించిన ఐదవ ఇండియా ఓపెన్ ఇంటర్నేషనల్ కిక్ బాక్సింగ్ కప్-2026 పోటీలలో రెండు కాంస్య పతకాలు సాధించారు. ఈ ప్రతిష్టాత్మక కార్యక్రమంలో దాదాపు పది దేశాలకు చెందిన అద్భుత పాల్గొన్నారు. సీనియర్ కేటగిరీలో పోటీ పడిన వీరండ్రి అద్భుతమైన ప్రదర్శన కనబరిచారు. ఆయనతో పాటు తెలంగాణ బృందం లోని ఇతర సభ్యులు కూడా ప్రతిభ కనబరిచి కిక్ లైట్, లైట్ కాంటాక్ట్, జూనియర్ విభాగాలలో బంగారు, వెండి పతకాలను గెలుచుకున్నారు. గీతం హైదరాబాదు అదనపు ఉప కలపతి ప్రొఫెసర్ డీ.ఎస్.రావు, ఆతిథ్య విభాగం క్యాంపస్ లైఫ్ డైరెక్టర్ అంబికా ఫిలిప్, స్పోర్ట్స్ డిప్యూటీ డైరెక్టర్ డాక్టర్ ఎం. నారాయణరావు చౌదరి తదితరులు వీరండ్రి సాధించిన విజయానికి అభినందనలు తెలియజేశారు. ఆయన అంకితభావాన్ని ప్రశంసించి, భవిష్యత్తులో మరిన్ని జాతీయ, అంతర్జాతీయ పోటీలలో రాణించడానికి కృషి చేయమని ప్రోత్సహించారు.



హారిక డ్రెగ్స్ కంపెనీలో ఎయిర్ ప్రెషర్

- కూలిన పరిశ్రమ గోడ.. అప్రమత్తమైన పరిశ్రమ సిబ్బంది

గుమ్మడిదల, ఫిబ్రవరి 17 (సిరి న్యూస్): పరిశ్రమలో ఎయిర్ కంప్రెషర్ వద్ద ఉష్ణోగ్రత తీవ్రత ఎక్కువ కావడంతో అధిక ఒత్తిడిని నివారించలేక ప్రెషర్ బయటకు కొట్టడంతో గోడ కూలిపోయిన సంఘటన సంగారెడ్డి జిల్లా గుమ్మడిదల పారిశ్రామిక వాడలో మంగళవారం చోటుచేసుకుంది. గుమ్మడిదల పురపాలక సంఘం పరిధిలోని హారికా డ్రెగ్స్ పరిశ్రమలో రియాక్టర్ సమీపంలో ఉన్న ఎయిర్ కంప్రెసర్ ఉష్ణోగ్రత తీవ్రత ఎక్కువ కావడం వలన ఒత్తిడికి లోనై బయటకు పంపడంతో తీవ్రత ఎక్కువగా ఉండటం మూలాన పక్కనే ఉన్న గోడ కూలిపోయి కింద పడిపోయినట్లు కార్మికులు తెలిపారు. ఈ విషయం తెలిసిన వెంటనే పరిశ్రమ సిబ్బంది అగ్నిమాపక సిబ్బందికి, 108కు సమాచారం అందించడంతో వెంటనే సంఘటన స్థలానికి చేరుకున్నారు. కానీ అక్కడ పనిచేస్తున్న కార్మికులకు ఎవరికీ కూడా ఎలాంటి ప్రమాదం జరగలేదని తెలిపారు. అదేవిధంగా ఎలాంటి మంటలు చెలరేగకపోవడంతో అగ్నిమాపక సిబ్బంది తిరిగి వెళ్ళిపోయాయి. దీంతో పరిశ్రమలో ఎవరికీ ఎలాంటి ప్రమాదం జరగకపోవడంతో పరిశ్రమ సిబ్బంది ఊపిరి పీల్చుకున్నారు.



ఘనంగా తెలంగాణ తొలి ముఖ్యమంత్రి కేసీఆర్ జన్మదిన వేడుకలు

కేక్ కట్ చేసి శుభాకాంక్షలు తెలియజేసిన ఆదర్శ్ రెడ్డి

రామచంద్రపురం (సిరి న్యూస్ 17): తెలంగాణ తొలి ముఖ్యమంత్రి కెసీఆర్ జన్మదిన వేడుకలను బిఆర్ఎస్ నాయకులు ఘనంగా నిర్వహించాయి. భారతీనగర్ డివిజన్ పరిధిలోని ఈ ఎస్ ఐ ఆస్పత్రి ముందు కేక్ కట్ చేసి, రోగులకు

పండ్లు పంపిణీ చేసిన మాజీ పైనాన్స్ కమిషన్ సభ్యులు గోసుల శ్రీనివాస్ యాదవ్, పటాన్సెరు నియోజకవర్గ బీఆర్ఎస్ పార్టీ ఇంచార్జ్ ఆదర్శ్ రెడ్డి, మాజీ కార్పొరేటర్లు సీంధు, తోంట అంజయ్య. అనంతరం దేవాలయంలో ప్రత్యేక పూజలు నిర్వహించారు. ఈ సందర్భంగా ఆదర్శ్ రెడ్డి మాట్లాడుతూ తెలంగాణ స్వస్వాన్ని రాష్ట్రంగా మలిచిన మహానాయకుడు,

పోరాటం నుంచి పాలన వరకు సంకల్పాన్ని శాసనంగా నిలబెట్టిన మహా సాధకుడు, గులాబీ దళపతి, తెలంగాణ తొలి ముఖ్యమంత్రి కల్వకుంట్ల చంద్రశేఖర్ రావు అని కొనియాడారు. ప్రత్యేక తెలంగాణ రాష్ట్రం కలను సాకారం చేసిన గొప్ప మహనీయుడు కెసీఆర్ అని అన్నారు. ఈ కార్యక్రమాల్లో పార్టీ మాజీ ప్రజాప్రతినిధులు, సీనియర్ నాయకులు, మహిళలు, కార్యకర్తలు పాల్గొన్నారు